

Шартнома

байни Донишгоҳи миллии Тоҷикистон ва Кумитаи рушди сайёҳии назди Ҳукумати Ҷумҳурии Тоҷикистон дар бораи ҳамкорӣ ва тайёр намудани кадрҳо

ш. Душанбе

«14» 09 соли 2020

Донишгоҳи миллии Тоҷикистон дар шахси Ректор-Хушвахтзода Қобилҷон Хушвахт, ки дар асоси Оинномаи донишгоҳ амал мекунад (минбаъд Донишгоҳ) ва **Кумитаи рушди сайёҳии назди Ҳукумати Ҷумҳурии Тоҷикистон** дар шахси Раис-Амонзода Ширин Шодӣ (минбаъд Кумита) аз тарафи дигар, дар якҷоягӣ (Минбаъд Тарафҳо) шартномаи мазкурро оид ба ҳамкориҳои мақсаднок ба имзо расониданд:

I. Мавзӯи шартнома

1.1. Мавзӯи шартномаи мазкурро мувофиқи санадҳои меъерии ҳуқуқии соҳавӣ ба роҳ мондани ҳамкорӣ байни Донишгоҳ ва Кумита дар самти ташкил ва гузаронидани таҷрибаомӯзии таълимӣ, истеҳсоли ва пешаздипломии донишҷӯёни донишгоҳ (минбаъд-таҷрибаомӯзӣ) мустақкам намудани муносибатҳои илмию амалии мутақобилаи тарафҳо ташкил медиҳад.

1.2. Мақсади таҷрибаомӯзӣ – густариш бахшидан бо донишҳои назариявии донишҷӯён ва азхудкардаи малакаҳои касбӣ аз рӯи самт (ихтисос)–и интиҳобкардаи онҳо мувофиқи стандартҳои таълимӣ ва нақшаи таълимии таҷрибаомӯзӣ мебошад.

1.3. Мақсади муносибатҳои илмию амалии мутақобилаи Тарафҳо - такмил додани сатҳи омодагии кормандон, омода намудани мутахассисони баландихтисос, баланд бардоштани савияи касбии кормандон ва татбиқи барномаҳои илмиву таълимӣ мебошад.

1.4. Ҳамкориҳои Тарафҳо, ки тибқи Шартномаи мазкур амалӣ мешавад, ройгон мебошад.

II. Самтҳои ҳамкорӣ

2.1. Мувофиқи шартномаи мазкур Донишгоҳ ва Кумита дар самтҳои зерин ҳамкорӣ менамояд:

- ташкил ва гузаронидани таҷрибаомӯзии таълимӣ, истеҳсоли ва пешаздипломии донишҷӯёни Донишгоҳ;

- ҳамкорӣ ва муҳайё намудани шароитҳои зарурӣ ҷиҳати ба роҳ мондани фаъолияти илмию таҳқиқотӣ дар Донишгоҳ, инчунин аз ҷониби кормандони Кумита оид ба масъалаҳое, ки манфиати мутақобиладоранд;

- интишори корҳои илмии кормандони Кумита ва корҳои илмии муштарак (нашри маҷмӯи мақолаҳои илмӣ, васоити таълимию методӣ барои донишҷӯён ва кормандон);

- бо даъвати Кумита иштирок ва баромад намудани устодони Донишгоҳ бо маърузаҳо дар семинарҳо, конфронсҳо, машғулиятҳо ва дигар чорабиниҳои илмию назариявӣ;

- мусоидат дар васеъ намудани маҳзанҳои илмию амалии Тарафҳо бо адабиёт ва маводи илмӣ;

2.2 Тарафҳо метавонанд ҷиҳати ноил шудан ба ҳадафҳои шартнома дар самтҳои дигар низ ҳамкорӣ намоянд.

III. Уҳдадорӣҳои Тарафҳо

3.1. Уҳдадорӣҳои Донишгоҳ:

- дар асоси нақшаи кори Кумита таъмини иштироки устодони Донишгоҳ барои баромад бо маърузаҳо;

- гузаронидани конфронсҳои илмию амалӣ, семинарҳо ва дигар машғулиятҳои муштарак;

- тибқи тартиби муқарраршуда ҳамасола додани роҳат ба донишҷӯён барои гузаронидани таҷрибаомӯзӣ;

- сафарбар намудани донишҷӯён аз рӯи ихтисосҳои дахлдор барои гузаштани таҷрибаомӯзӣ дар муҳлатҳои дар нақшаҳои таълимӣ муқарраршуда;

- то оғози таҷрибаомӯзӣ фиристодани шахси мутасаддӣ барои омода намудани шароити зарурии таҷрибагузаронӣ, таъмини роҳбарии методи таҷрибаомӯзии донишҷӯён ва бо Кумита мувофиқа намудани барномаи таҷрибаомӯзӣ ва нақшаҳои инфиродӣ;

- ба донишҷӯён фаҳмондани дастурҳои дахлдор оид ба чараҳои таҷрибаомӯзӣ риоя намудани қоидаҳои муҳофизати меҳнатӣ, техникаи беҳатарӣ, тозагии санитарӣ, қоидаҳои зиддисухторӣ, қоидаҳои истифодабарии таҷҳизотҳои техникӣ ва барқӣ, қоидаҳои гардиши ҳуҷҷатҳо ва речаи амалкунандаи махфият дар Кумита;

- мусоидат дар тавсеаи маҳзанҳои илмию амалии Кумита бо адабиёт ва маводи илмӣ;

- амалӣ намудани дигар чорабиниҳои муштараке, ки барои таҳкими ҳамкориҳои мутақобилан судманд заруранд ва аз моҳияти шартнома бармеоянд.

3.2. Уҳдадорӣҳои Кумита:

- мусоидат бо устодон ва кормандони Донишгоҳ барои шиносӣ ва истифодаи маводи зарурии фаъолияти анҷомдодаи кормандони Кумита то он ҳадде, ки қонунгузорӣ иҷозат медиҳад;

- ҳамасола қабули донишҷӯён барои гузаштани таҷрибаомӯзӣ аз рӯи ихтисосҳои зарурӣ мувофиқи нақшаи таълимӣ;

- ташкил ва таъмини гузаштани таҷрибаомӯзӣ дар асоси нақшаҳои таълимӣ;

- таъмини шароити зарурӣ барои амалишавии барномаи таҷрибаомӯзии донишҷӯён;

- таъмин намудани кормандони баландихтисос барои роҳбарӣ дар рафти таҷрибаомӯзии донишҷӯён;

- баробари ба итмом расидани таҷрибаомӯзӣ ба ҳар як донишҷӯ додани тавсифнома ва тасдиқи ҳисоботи онҳо;

- дар асоси дархости Донишгоҳ мусоидат ҷиҳати иштироки кормандони Кумита дар ҷараёни таълим, баромад бо маърузаҳо, гузаронидани машғулиятҳои семинарӣ ва амалӣ, иштирок дар маҳфилҳои илмӣ;

- навиштани тақризҳо ба қорҳои хатми донишҷӯён аз рӯи имконият;

- сафарбар намудани кормандони Кумита барои беҳтар намудани фаъолияти илмию таълимӣ ва методии Донишгоҳ дар доираи имконият;

- мусоидат дар зиёд намудани маҳзанҳои илмию амалии Донишгоҳ бо адабиёт ва натиҷаҳои таҳқиқоти илмии нашрнамудаи Кумита;

- амалӣ намудани дигар чорабиниҳои муштараке, ки барои таҳкими ҳамкориҳои мутақобилан судманд заруранд ва аз моҳияти шартнома бармеоянд.

IV. Қоидаҳои асосии гузаштани таҷрибаомӯзӣ дар Кумита

4.1. Донишгоҳ ҳангоми сафарбар намудани донишҷӯ ба таҷрибаомӯзӣ риоя намудани талаботи муқаррароти зеринро мефаҳмонад;

- Низомномаи намунавӣ дар бораи таҷрибаомӯзии донишҷӯёни муассисаҳои таҳсилоти олии касбии Ҷумҳурии Тоҷикистон;

- қоидаҳои муҳофизати меҳнатӣ, зиддисӯхторӣ, истифодабарии таҷҳизотҳои техникӣ ва барқӣ, тозагии санитарӣ, инчунин қоидаҳои гардиши ҳуҷҷатҳо ва речаи махфияти дар Кумита амалкунанда;
- муносибати эҳтиёткорона бо амволи Кумита.

V. Муқаррароти хотимаӣ

5.1. Шартномаи мазкур ба муҳлати 5-сол баста шуда, он аз лаҳзаи ба имзо расидан эътибор пайдо менамояд.

5.2. Яктарафа даст кашидан аз иҷрои бандҳои шартнома ба истиснои ҳолатҳои, ки қонунгузориҳои Ҷумҳурии Тоҷикистон пешбинӣ кардааст ва ё иҷрои уҳдадорӣ номумкин мебошад, манъ аст.

5.3. Ҳуқуқ ва уҳдадорӣҳои Тарафҳо тибқи ризоияти мутақобила мумкин аст, ки тағйир дода шавад ё қатъ гардад. Ризоияти тарафҳо бояд дар шакли хаттӣ ба расмият дароварда шавад. Дар ҳолати ба охир расидани муҳлати шартнома, агар яке аз тарафҳо қабл аз шаш моҳи ба охир расидани он тарафи дигарро дар бораи нияти қатъ кардани он ба таври хаттӣ огоҳ насозад, ба ҳамин муҳлат шартнома тамдид карда мешавад.

5.4. Шартнома дар ду нусха тартиб дода шуда, як нусхаи он дар Донишгоҳ ва нусхаи дигар дар Кумита нигоҳ дошта мешавад.

Нусхаҳо эътибори баробар доранд.

5.5. Дигар шартҳои ки дар шартномаи мазкур пешбинӣ нашудаанд, тибқи қонунгузориҳои Ҷумҳурии Тоҷикистон ба танзим дароварда мешаванд.

Ректори

Раиси

Донишгоҳи миллии Тоҷикистон

Кумитаи рушди сайёҳии назди
Ҳукумати Ҷумҳурии Тоҷикистон

Хушваҳтзода Қ.Х.

Амонзода Ш.Ш.

«» соли 2020

«» соли 2020

734025, ш. Душанбе,

734001, ш. Душанбе, хиёбони

хиёбони Рӯдакӣ 17

Рӯдакӣ 40